

బాల్ బ్యాడ్మింటన్ కు ప్రభుత్వ మద్దతు - శావ్ చైర్మన్ రవి నాయుడు హామీ

ప్రజలకు చేరువ

ఆంధ్రప్రదేశ్ బాల్ బ్యాడ్మింటన్ అసోసియేషన్ జనరల్ సెక్రటరీ పి. బాలాజీ, చిత్తూరు జిల్లా బాల్ బ్యాడ్మింటన్ అసోసియేషన్ అధ్యక్షుడు వెంకటస్వామి, క్రాంతి కుమార్లు ఆంధ్రప్రదేశ్ స్టేట్ స్పీడ్స్ అథారిటీ చైర్మన్ రవి నాయుడు ని



మర్యాదపూర్వకంగా కలిశారు. ఈ సందర్భంగా రాష్ట్రంలో బాల్ బ్యాడ్మింటన్ క్రీడాభివృద్ధికి అవసరమైన సదుపాయాలు, శిక్షణా కార్యక్రమాలు, పోటీలు నిర్వహణకు ప్రభుత్వ సహకారం అందించాలని విజ్ఞప్తి చేశారు. క్రీడను గ్రామీణ స్థాయి నుండి రాష్ట్ర స్థాయి వరకు ప్రోత్సహించేందుకు ప్రత్యేక చర్యలు తీసుకోవాల్సిన అవసరాన్ని ప్రతిపాదించారు. దీనికి స్పందించిన శావ్ చైర్మన్ రవి నాయుడు మాట్లాడుతూ, రాష్ట్ర ప్రభుత్వం క్రీడల అభివృద్ధికి అత్యంత ప్రాధాన్యత ఇస్తోందని తెలిపారు. బాల్ బ్యాడ్మింటన్ క్రీడకు కూడా తగిన విధంగా ప్రోత్సాహం అందించేందుకు అవసరమైన అంశాలను పరిశీలించి చర్యలు తీసుకుంటామని హామీ ఇచ్చారు. ఈ సందర్భంగా శావ్ చైర్మన్ రవి నాయుడు కి ఆంధ్రప్రదేశ్ బాల్ బ్యాడ్మింటన్ అసోసియేషన్ తరపున ప్రత్యేక ధన్యవాదాలు తెలిపారు.

శ్రీకాళహస్తి శ్మశానం దర్శించిన టీడీపీ

బోర్డు గుర్తులు వైద్యం శాంతారాం

ప్రజలకు చేరువ



మహాశివరాత్రి బ్రహ్మోత్సవాల సందర్భంగా తిరుమల తిరుపతి దేవస్థానం ట్రస్ట్ బోర్డు సభ్యుడు వైద్యం శాంతారాం దంపతులు శ్రీకాళహస్తి శ్మశానం ఆలయాన్ని సందర్శించారు. ఆలయానికి విచ్చేసిన వారికి శ్రీకాళహస్తి నియోజకవర్గ శాసనసభ్యుడు బొజ్జల వెంకట సుధీర్ రెడ్డి స్వాగతం పలికారు. అనంతరం ఆలయ అధికారులు ప్రత్యేక దర్శన ఏర్పాటు చేసి తీర్థప్రసాదాలు అందజేశారు. ఈ కార్యక్రమంలో శ్రీకాళహస్తి దేవస్థానం చైర్మన్ కొట్ల సాయి ప్రసాద్, పాలకమండలి సభ్యులు కొప్పర్ నాగరాజు, తిరుపతి జిల్లా తెలుగుదేశం పార్టీ సోషల్ మీడియా కన్వీనర్ కోట చంద్రశేఖర్, శ్రీకాళహస్తి నాయి బ్రాహ్మణ సాధికార సమితి కన్వీనర్ డి. కృష్ణమూర్తి తదితరులు పాల్గొన్నారు.

బ్రహ్మముహూర్తంలో మహాదేవునికి మహాపూజలు

ప్రజలకు చేరువ

తొట్టంబేడు మండలంలోని పెద్ద కన్నలి పంచాయతీ కొత్త కన్నలి గ్రామంలో శ్రీ సద్గురు దత్తాత్రేయ స్వామి మందిర నిర్మాణ స్థలంలో మహాశివరాత్రి పర్వదినం సందర్భంగా శ్రీ సద్గురేశ్వర మహాదేవుని సాన్నిధ్యంలో మహాశివరాత్రి వేడుకలు ఆదివారం నిర్వహించడం జరిగింది. శ్రీ సద్గురు దత్తాత్రేయ మహారాజ్ ఆధ్వర్యంలో ఆదివారం ఉదయం 6 గంటలకు, సాయంత్రం 6:30 గంటలకు, రాత్రి 11:30 గంటలకు, సోమవారం బ్రహ్మ ముహూర్తం నాలుగు గంటలకు శ్రీ సద్గురేశ్వర మహాదేవునికి అభిషేకాలు, హోమాలు, నిర్వహించడం జరిగింది. ఈ కార్యక్రమంలో దత్తాత్రేయ స్వామి భక్తులు పాల్గొన్నారు.



రథోత్సవంలో భక్తులకు మజ్జిగ పంపిణీ



ప్రజలకు చేరువ

మహాశివరాత్రి వార్షిక బ్రహ్మోత్సవాల్లో భాగంగా సోమవారం స్వామివారి రథోత్సవం భక్తిశ్రద్ధల మధ్య కన్నులపండువగా నిర్వహించబడింది. ఈ సందర్భంగా రథోత్సవానికి హాజరైన భక్తులకు గ్రాండ్ ఆఫ్ఫికల్స్ కు చెందిన కుమార్ మజ్జిగ పంపిణీ చేశారు. భక్తులకు శీతలపానీయం అందజేస్తూ సేవా కార్యక్రమంలో పాల్గొన్నారు. ఈ కార్యక్రమంలో గాజుల శివకుమార్, చంగల్పట్ట మునికుమార్, హరి, చక్రాల సురేంద్ర, కోట చంద్రశేఖర్, కృష్ణ తదితరులు పాల్గొన్నారు.

ఆస్తి పన్నుల వసూళ్లు వేగవంతం చేయాలి

- జిల్లా కలెక్టర్ కె.వెట్రిసెల్వి
- మండలానికి రోజుకు రూ.10 లక్షలు లక్ష్యం చేసుకుని సాదించాలి
- యూనిఫైడ్ ఫామిలీ సర్వే త్వరితగతిన పూర్తి చేయాలి
- పీ4 కార్యక్రమంలో బంగారు కుటుంబాలను మార్గదర్శకులతో అనుసంధానం చేయాలి
- రానున్న 10 రోజులు పంచాయతీ సిబ్బంది క్షేత్రస్థాయిలో ఉండి లక్ష్యాలను సాదించాలి



చేయాలని జిల్లా కలెక్టర్ కె. వెట్రిసెల్వి అధికారులను ఆదేశించారు. స్థానిక కలెక్టరేట్ నుండి సోమవారం సాయంత్రం ఆస్తి పన్నులు వసూళ్లు, పీ4, యూనిఫైడ్ ఫామిలీ సర్వే తదితర అంశాలపై ఎంపీడిఓలు, మునిసిపల్ కమిషనర్లతో వీడియో కాన్ఫరెన్స్ ద్వారా కలెక్టర్ సమీక్షించారు. ఈ సందర్భంగా కలెక్టర్ వెట్రిసెల్వి మాట్లాడుతూ జిల్లాలో

పన్నుల వసూళ్లు బకాయిలు పేరుకుపోవడంపై అధికారులపై పన్నులు పూర్తి చేయాలన్నారు. జిల్లాలో నిర్ణీత గడువులోగా వసూలు వసూలు చేయని సిబ్బందిపై చర్యలు తీసుకుంటానని హెచ్చరించారు. ప్రస్తుత ఆర్థిక సంవత్సరం ముగిస్తున్న నేపథ్యంలో జిల్లాలో ఆస్తి, తదితర పన్నులు బకాయిలతో సహా వసూలుకు చర్యలు తీసుకోవాలని, ప్రతి మండలంలో రోజుకు 10 లక్షల రూపాయలు పన్నుల వసూళ్లను లక్ష్యంగా నిర్ణయించుకుని ఈ నెలాఖరులోగా పూర్తిస్థాయిలో వసూలు వసూలు చేయాలన్నారు. రానున్న 10 రోజులు పంచాయతీ, పురపాలక సంఘాల సిబ్బంది క్షేత్రస్థాయిలో పర్యటించి నిర్ణీత లక్ష్యాలను సాధించాలన్నారు. యూనిఫైడ్ ఫామిలీ సర్వే ని త్వరితగతిన పూర్తిచేయాలన్నారు.

పాఠశాల వరం ఎమ్మెల్యే ఆకస్మిక తనిఖీ

- జీలుగుమిల్లి అంగన్ వాడీ కేంద్రాన్ని పరిశీలించిన ఎమ్మెల్యే చిర్రె బాలరాజు

ప్రజలకు చేరువ

జీలుగుమిల్లి మండలం చంద్రమ్మ కాలనీ లో ఉన్న అంగన్వాడీ కేంద్రాన్ని సోమవారం పోలవరం ఎమ్మెల్యే చిర్రె బాలరాజు ఆకస్మికంగా తనిఖీలు చేశారు. సోమవారం ఉదయం ఎమ్మెల్యే చిర్రె బాలరాజు ఎలాంటి ముందస్తు సమాచారం ఇవ్వకుండా అంగన్వాడీ కేంద్రాన్ని సందర్శించి, అక్కడ

అందిస్తున్న సేవలపై సమగ్రంగా పరిశీలించారు. చిన్నారులకు అందిస్తున్న పాఠ్యాభ్యాసం, గర్భిణీ స్త్రీలు మరియు బాలింతలకు అందుతున్న సేవలు, హాజరు నమోదులు, స్టాక్ రిజిస్టర్లు, మౌలిక సదుపాయాల పరిస్థితిని స్వయంగా తనిఖీ చేశారు. ఈ సందర్భంగా చిన్నారులతో మాట్లాడి వారి ఆరోగ్య పరిస్థితి గురించి ఆరా తీశారు. భోజన నాణ్యతపై సంతుష్టి వ్యక్తం చేస్తూనే, పిల్లల ఆరోగ్యంపై మరింత శ్రద్ధ వహించాలని అంగన్వాడీ సిబ్బందికి సూచించారు. గర్భిణీలు, బాలింతలు సమయానికి పోషకాహారం తీసుకోవడం అత్యంత అవసరమని



తెలియజేశారు. కేంద్రంలో తాగునీరు, పరిసరాలకు శుభ్రత, మరుగుదొడ్లు,

వంటగది నిర్వహణ వంటి అంశాలపై ప్రత్యేక దృష్టి పెట్టాలని అధికారులను ఆదేశించారు. అవసరమైన మరమ్మత్తులు, సామగ్రి కొరత ఉంటే వెంటనే నివేదించాలని తెలిపారు. ప్రభుత్వం చిన్నారుల పోషణ, మహిళల ఆరోగ్య పరిరక్షణకు కట్టుబడి ఉందని, అంగన్వాడీ కేంద్రాలు గ్రామ స్థాయిలో కీలక పాత్ర పోషిస్తున్నాయని ఎమ్మెల్యే పేర్కొన్నారు. ప్రతి కేంద్రం సమర్థవంతంగా పనిచేసేలా నిరంతరం పర్యవేక్షణ కొనసాగిస్తామని స్పష్టం చేశారు.

శ్రీకాళహస్తి రథోత్సవంలో చంద్రప్ప సేవా స్ఫూర్తి భక్తులకు మజ్జిగ పంపిణీ

ప్రజలకు చేరువ

శ్రీకాళహస్తి పట్టణంలో మహాశివరాత్రి మహోత్సవాల సందర్భంగా ఈరోజు ఘనంగా నిర్వహించిన రథోత్సవంలో భాగంగా, భారతీయ జీవన పరివర్తనం చారిటబుల్ ట్రస్ట్ చైర్మన్ శ్రీ చంద్రప్ప గారు భక్తులకు మజ్జిగ పంపిణీ కార్యక్రమాన్ని నిర్వహించారు. ఈ సందర్భంగా ఆయన మాట్లాడుతూ, సమాజ సేవే లక్ష్యంగా "భారతీయ జీవన పరివర్తనం చారిటబుల్ ట్రస్ట్" ను స్థాపించినట్లు తెలిపారు. వేల సంవత్సరాలూ భారతదేశం సనాతన ధర్మాన్ని అనుసరిస్తూ, ప్రపంచానికి



మార్గదర్శకంగా గురు స్థానంలో

నిలిచిందని గుర్తు చేశారు. విదేశీ పరిపాలన కాలంలో మన సంస్కృతి, సంప్రదాయాలు, విలువలు కొంత మేరకు దెబ్బతిన్నాయని, ప్రజలు ఇతర సంస్కృతుల ప్రభావంలోకి వెళ్లారని ఆయన పేర్కొన్నారు. అయితే ప్రస్తుతం మళ్లీ భారతీయ సంప్రదాయాలు, ధర్మం, సంస్కృతి పునరుజ్జీవనం పొందుతున్నాయని తెలిపారు. విద్య, ఆధ్యాత్మికత వంటి అన్ని రంగాల్లో భారతదేశం మళ్లీ ప్రపంచానికి గురువుగా ఎదగాల్సిన అవసరం ఉందని ఆయన పిలుపునిచ్చారు. సనాతన ధర్మ

విలువలను కాపాడుకుంటూ, యువతలో దేశభక్తి, సేవాభావం పెంపొందించడమే తమ ట్రస్ట్ ప్రధాన లక్ష్యమని తెలిపారు. ఇలాంటి సేవా కార్యక్రమాలు ద్వారా సమాజానికి అండగా నిలుస్తూ, భవిష్యత్తులో మరిన్ని ప్రజాహితే కార్యక్రమాలు చేపడతామని చంద్రప్ప గారు ఈ సందర్భంగా వెల్లడించారు. ఈ కార్యక్రమంలో కండ్లగిరి ఉమా , ప్రమీలమ్మ , పిల్లారీ బిజినయ్య, మ్యాగ్నీ క్లారా, తరుణ్, జస్వంత్, ప్రియాంక తదితరులు పాల్గొన్నారు.

భైరవేశ్వర స్వామి సన్నిధిలో చెరుకుపల్లి వెంకటరెడ్డి

సి.ఎస్.పురం, ప్రజలకు చేరువ ఫిబ్రవరి 16

జిల్లాలో ప్రసిద్ధిగాంచిన శైవ క్షేత్రం, పర్యాటక పుణ్యక్షేత్రమైన భైరవకోనలోని భైరవేశ్వర స్వామి సన్నిధిలో సోమవారం సింగిల్ విండో అధ్యక్షులు చెరుకుపల్లి వెంకటరెడ్డి దర్శనం చేసి ప్రత్యేక పూజా కార్యక్రమాల్లో పాల్గొన్నారు. ఈ సందర్భంగా ఆయన భైరవేశ్వర స్వామివారితో పాటు త్రిముఖ దుర్గాంబ అమ్మవారిని, ఆలయంలోని వివిధ శివలింగాలను దర్శించి అభిషేకాలు, అర్చనలు నిర్వహించారు. ఆలయ అర్చకులు వేద మంత్రోచ్ఛారణల మధ్య స్వామివారి శేష వస్త్రాలతో సత్కరించి, గోత్రనామాలతో ఆశీర్వాచనాలతో పూజలు నిర్వహించి తీర్థప్రసాదాలు అందజేశారు ఈ కార్యక్రమంలో టిడిపి నాయకులు జీవి తదితరులు పాల్గొన్నారు



భైరవకోన హుండీ ఆదాయం రూ.3,10,695/- లు

సి.ఎస్.పురం, ప్రజలకు చేరువ

జిల్లాలో ప్రసిద్ధిగాంచిన శైవ క్షేత్రం, పర్యాటక పుణ్యక్షేత్రమైన భైరవకోనలోని భైరవేశ్వర స్వామి దేవస్థానంలో మహాశివరాత్రి సందర్భంగా భక్తులు సమర్పించిన హుండీ ఆదాయాన్ని సోమవారం దేవదాయ ధర్మాదాయ శాఖ అధికారుల సమక్షంలో లెక్కించారు. ఈ సందర్భంగా మొత్తం రూ.3,10,695/- లు ఆదాయం వచ్చినట్లు ఆలయ కార్యనిర్వాహణాధికారి వంశీకృష్ణారెడ్డి, ఆలయ ట్రస్ట్ బోర్డు చైర్మన్ ముప్పాళ్ళ శ్యామ్ సుందర్ రాజు తెలిపారు.ఈ కార్యక్రమంలో ట్రస్ట్ బోర్డు సభ్యులు ముద్దులూరు వెంకట్ రాజు, రాజేంద్ర రాజు, పవన్ కుమార్ రాజు, జి. తిరుపతి రాజు, శ్రీనివాసరాజు, ఆలయ సిబ్బంది, అర్చక బృందం పాల్గొన్నారు.



కొవ్వలంపాడు లో అట్టహాసంగా ఎద్దుల బండలాగుడు వాతీలు



సి ఎస్ పురం, ప్రజలకు చేరువ

జిల్లాలో ప్రసిద్ధిగాంచిన పుణ్యక్షేత్రమైన మిట్టపాలెం నారాయణస్వామి దేవస్థానం మహాశివరాత్రి బ్రహ్మోత్సవాల జాతర సందర్భంగా సోమవారం మండలంలోని కొవ్వలంపాడు గ్రామంలో ఒంగోలు జాతి ఎద్దుల బండలాగుడు వాతీలు అట్టహాసంగా ప్రారంభమయ్యాయి. ముందుగా బోయళ్ల కుటుంబ సభ్యుల ఆధ్వర్యంలో బండకు పూజలు నిర్వహించారు నిర్వాహకుల ఆహ్వానం మేరకు మాజీ సింగిల్ విండో అధ్యక్షులు బోయళ్ల నారాయణరెడ్డి, మండల టీడీపీ అధ్యక్షులు బొబ్బారి రమేష్, సింగిల్ విండో అధ్యక్షులు చెరుకుపల్లి వెంకటరెడ్డి, మన్నేపల్లి శ్రీనివాసులు, శ్రీనివాస్ వర్మ మరియు కమిటీ నిర్వాహకులు, గ్రామస్తులు, బహుమతి దాతలు పోటీలను ప్రారంభించారు. ఈ సందర్భంగా పలువురు మాట్లాడుతూ రైతులు ఎంతో సంబరంగా ఎద్దుల బండలాగుడు పోటీలు నిర్వహించుకోవడం అభినందనీయుమని, భారతీయ సంస్కృతి, సాంప్రదాయాలను



కొనసాగించాల్సిన అవసరం ఉందని పేర్కొన్నారు.పోటీలలో నంద్యాల జిల్లా చాగల్లమర్రి గ్రామానికి చెందిన బావతి కొండారెడ్డి మరియు మార్కాపురం జిల్లా జెసి అగ్రహారం గ్రామానికి చెందిన లక్ష్మీ నాగ శివశంకర్ ఎద్దులు మొదటి బహుమతి సాధించాయి. వీరి యజమానులకు బహుమతి దాతలు బోయళ్ల తిరుపతి రెడ్డి, బోయళ్ల శ్రీనివాస్ రెడ్డి, భాస్కర్ రెడ్డి, రాజేందర్ రెడ్డి కలిసి రూ.1,00,116 నగదు మరియు రూ.10 వేల ప్రోత్సాహ బహుమతి అందజేశారు. ద్వితీయ స్థానం నంద్యాల జిల్లా జిల్లెల గ్రామానికి చెందిన గొటిక హేమిక్ రెడ్డి, దినేష్ రెడ్డి

మరియు గుంటూరు జిల్లా రెడ్డిపాలెం గ్రామానికి చెందిన కాటసాని దివాకర్ ఎద్దులు విజయం సాధించాయి ఎద్దుల యజమానులకు షేక్ ఖాజావలి జ్ఞాపకార్థం ఆయన కుమారుడు షేక్ నాయద్ రసూల్ (బదే) చంద్రాపూర్ మహారాష్ట్ర 75 వేల నగదు బహుమతి అందజేశారు తృతీయ స్థానం నంద్యాల జిల్లా బండి ఆత్మకూరు గ్రామానికి చెందిన చాగంటి నాగేశ్వరరావు ఎద్దులు విజయం సాధించగా అమడసాని పుల్లారెడ్డి మరియు కేశవరెడ్డి జ్ఞాపకార్థం అమడసాని బ్రదర్స్ ఆధ్వర్యంలో 50 వేల 116 నగదు భగవంతుని అందజేశారు నాలుగో బహుమతి

నంద్యాల జిల్లా జెసి అగ్రహారం గ్రామానికి చెందిన లక్ష్మీ సాయి సాత్విక్ ఎద్దులు కైవసం చేసుకోగా దుగ్గిరెడ్డి వెంకటాద్రి జ్ఞాపకార్థం ఆయన కుమారులు తిరుపతిరెడ్డి శ్రీనివాసరెడ్డి రమణారెడ్డి రూ 30 వేల నగదును అందజేశారు అదనంగా నిర్వాహక కమిటీ పాల్గొన్న ఎద్దుల యజమానులకు పదివేల రూపాయల చొప్పున ప్రోత్సాహ నగదు అందజేశారు అనంతరం దాతలను కమిటీ నిర్వాహకులు కాలువా తో సత్కరించి అభినందనలు తెలిపారు ఈ కార్యక్రమంలో గ్రామ టీడీపీ అధ్యక్షులు అమడసాని బాల కేశవరెడ్డి, సర్పంచ్ షేక్ ఖాదర్ బీ బుజ్జి, నారాయణస్వామి దేవస్థానం మాజీ చైర్మన్ దుగ్గిరెడ్డి జయరెడ్డి, టీడీపీ నాయకులు ఆర్ కె వలి, జనసేన పార్టీ నాయకులు గూడారెడ్డి రవికుమార్, గోసు చంద్రశేఖర్ రెడ్డి, నీటి సంఘం అధ్యక్షులు మోహన్ రెడ్డి, జిల్లెల బ్రదర్స్, బోయళ్ల బ్రదర్స్, దాసరి నారాయణస్వామి, నన్నసాని రమేష్, కాలువ నరసయ్య, బాలకాశయ్య గ్రామస్తులు , రైతులు తదితరులు పాల్గొన్నారు

దశల వారీగా గ్రామాలలో సమస్యలు పరిష్కరిస్తాం:- ఎమ్మెల్యే భాష్యం

ప్రజలకు చేరువ



గ్రామాలలో సమస్యలు తెలుసుకుని వాటిని పరిష్కరించేందుకే ప్రజల వద్దకు ప్రవీణ్ వంద రోజులు కార్యక్రమం చేపట్టామని ఎమ్మెల్యే భాష్యం ప్రవీణ్ అన్నారు. సోమవారం సాయంకాలం కంభంపాడు



గ్రామంలో ప్రత్యేక సమావేశం నిర్వహించారు. మీరెవరు ఎమ్మెల్యే ఆఫీసుల చుట్టూ తిరగొద్దని, మీ గ్రామంలో మీ సమస్య వినేందుకు నేనే స్వయంగా వస్తున్నా అని ఆయన అన్నారు. వంద రోజులు 100 గ్రామాలతో వచ్చిన విస్తృత పరిశీలించి విదతల వారీగా పరిష్కరించేందుకు సన్నాహాలు చేస్తున్నామన్నారు. ప్రతి సమస్యను అధిష్టానం దృష్టికి తీసుకువెళ్లామని జరిగిన 24 నెలల పాటు అభివృద్ధి సంక్షేమం గురించి వివరించారు. జరగాల్సిన 24 నెలల్లో విదతల వారీగా ప్రతి సమస్యను పరిష్కరిస్తామన్నారు. అధికారులు సమస్యయంతో పని చేయాలన్నారు. చిన్న చిన్న విషయాలకు నాకోసం ఎదురుచూపులు చూడవద్దన్నారు. నేనే మీ వద్దకు వస్తా మీ సమస్య వింటా అధికారులతో మాట్లాడతా విదతల వారీగా మీ సమస్యలన్నీ పరిష్కరిస్తా అని భాష్యం ప్రవీణ్ ముక్తకంఠంతో సమావేశంలో అన్నారు. ఈ కార్యక్రమంలో మండల టీడీపీ అధ్యక్షులు ఏటూకూరి బ్రహ్మయ్య, జిల్లా ఉపాధ్యక్షులు ముంతాజ్, గంగినేని లీలావతి మాదినేని సుబ్బయ్య, కృష్ణకుమార్, అత్తి మల్ల వెంకటేశ్వర్లు మాజీ ఎంపీటీసీ కృష్ణ దుప్పటి బాలకృష్ణ అధికారులు పాల్గొన్నారు.

రాష్ట్ర బడ్జెట్ అభివృద్ధికి తోడ్పాటు

ప్రజలకు చేరువ

ఆంధ్రప్రదేశ్ ప్రభుత్వం ప్రవేశపెడిన బడ్జెట్ రాష్ట్ర అభివృద్ధికి తోడ్పడే విధంగా ఉందని ఏలూరు ఎమ్మెల్యే బదేటి రాధ కృష్ణయ్య(చరిటి) మీడియా ముఖంగా తెలియజేశారు.విద్యాశాఖ ఆరోగ్య శాఖలు అభివృద్ధికి పెద్ద పీట వేసిందని చెప్పారు.కూటమి ప్రభుత్వం అధికారం లోకి వచ్చిన తరువాత ఇచ్చిన హామీలతో పాటు అభివృద్ధికి కావాల్సిన అన్ని ఏర్పాట్లు చేస్తున్నారని తెలిపారు.ప్రతి చోట



హీరో ఉన్నప్పుడు విలన్ కూడా ఉంటాడు.అటువంటి విలన్ ఈ జగన్మోహన్ రెడ్డి. కాబట్టి పత్రికలో వస్తున్న ప్రచారాలను తిప్పికొట్టాల్సిన బాధ్యత ప్రతి ఒక్క తెలుగుదేశం కార్యకర్తలకు ఉంటుందని టీడీపీ జిల్లా అధ్యక్షులు ఏలూరు ఎమ్మెల్యే బదేటి రాధాకృష్ణయ్య తెలియజేశారు.

హర హర మహాదేవ్ నినాదాలతో నాలుగు వీధులు ఏకమై భక్తి పరవశం

ప్రజలకు చేరువ

మహాశివరాత్రి బ్రహ్మోత్సవాలలో భాగంగా నిర్వహించిన స్వామివారి రథోత్సవం అపూర్వ భక్తి పారవశ్యంతో అంగరంగ వైభవంగా జరిగింది. వేలాది మంది భక్తులు “హర హర మహాదేవ్”, “ఓం నమఃశివాయ” నినాదాలతో నాలుగు వీధులు, నాలుగు దిక్కులు మారుమోగేలా శివనామస్మరణ చేశారు. ఆలయ పరిసరాలు భక్తిరసంతో నిండిపోయాయి. రథోత్సవంలో శ్రీకాళహస్తి శాసనసభ్యుడు బొజ్జల వెంకట సుధీర్ రెడ్డి పాల్గొని తన ధర్మపత్నితో కలిసి రథాన్ని లాగి స్వామివారి కృపకు పాత్రులయ్యారు. అలానే శ్రీకాళహస్తిశ్రీశ్రీ ఆలయ చైర్మన్ కొట్ల సాయి ప్రసాద్ పాల్గొని శివనామస్మరణలు చేశారు, భక్తులు ఉత్సాహంగా రథాన్ని లాగుతూ ఆ వాయు లింగేశ్వరుని మహిమలను స్మరించుకున్నారు. శివశక్తుల సాక్షిగా సాగిన ఈ ఉత్సవం ఆధ్యాత్మిక ఉల్లాసాన్ని పంచింది.భక్తుల జైకారాలతో గగనమంతా మారుమోగగా, ఆ పరమేశ్వరుని అనుగ్రహంతో రథోత్సవం విజయవంతంగా ముగిసింది. శివయ్య కృపాకటాక్షులు సుమస్త ప్రజలపై నిలిచి ఉండాలని ఆకాంక్షిస్తూ భక్తులు ప్రార్థనలు చేశారు. ఈ రథోత్సవంలో శివ భక్తులు శ్రీకాళహస్తి ప్రజలు వేలాది మంది పాల్గొని నాలుగు వీధులు ఒకటయిందా అనేలా భక్తజనం సందోహంతో నిండిపోయింది



మహాశివరాత్రికి నారాయణస్వామి ఆదాయం రూ.29.18 లక్షలు



సి ఎస్ పురం, ప్రజలకు చేరువ

జిల్లాలో ప్రసిద్ధిగాంచిన ప్రముఖ పుణ్యక్షేత్రమైన మిట్టపాలెం నారాయణస్వామి దేవస్థానంలో మహాశివరాత్రి బ్రహ్మోత్సవాల సందర్భంగా వీఫ్ ఫెస్టివల్ ఆఫీసర్ వల్లారమ్మ అమ్మవారి దేవస్థానం వల్లారు బి రమేష్ ఆధ్వర్యంలో సోమవారం స్వామివారి ఆదాయాన్ని లెక్కించగా రూ.29 లక్షలు18 వేల797 రూపాయలు ఆదాయం వచ్చినట్లు ఆలయ కార్యనిర్వాహణాధికారి గిరిరాజు నరసింహ బాబు, ఆలయ వ్యవస్థాపక ధర్మకర్త కొమ్మినేని చిన్న ఆదినారాయణ తెలిపారు. ఈ సందర్భంగా వారు మాట్లాడుతూ హుందాీల ద్వారా రూ. 16,89,755/- లు, టీకెట్లు అమ్మకం ద్వారా రూ.3,85,680/- లు, లడ్డు ప్రసాదం అమ్మకాల ద్వారా రూ.3,08,700/- లు, అన్నదానం విరాళాల ద్వారా ఆదాయం రూ.2,87,754/- లు, మహాప్రకార నిర్మాణమునకు విరాళంలో ద్వారా ఆదాయం రూ.25,116/- లు, ఉభయ దాతల విరాళములు రూ .1,80,696/- లు, ఇతర విరాళముల ద్వారా రూ.41,096/- లు ఆదాయం వచ్చినట్లు తెలిపారు

మహిళల జీవనోపాధుల సర్వేపై శిక్షణా కార్యక్రమం



సి.ఎస్.పురం, ప్రజలకు చేరువ

మండల కేంద్రంలోని సి.ఎస్.పురం సమైఖ్య కార్యాలయంలో సోమవారం ఎస్ హెచ్ జి మహిళల జీవనోపాధుల సర్వేపై శిక్షణా కార్యక్రమం సిసి లు నిర్వహించారు. ఈ సందర్భంగా వారు మాట్లాడుతూ ప్రస్తుతం ఏవీ జీవనోపాధులు నిర్వహిస్తున్నారు, వారి నెలసరి ఆదాయం ఎంత, ఖర్చులు ఎంత, మిగులు ఎంత ఉంటోంది అనే అంశాలపై సమగ్ర వివరాలు సేకరించే విధానంపై అవగాహన కల్పించారు.అలాగే ఆదాయం పెంపు కోసం మహిళలు భవిష్యత్తులో ఎలాంటి జీవనోపాధులను ఎంచుకోవాలనుకుంటున్నారో అనే విషయాలను కూడా సర్వేలో నమోదు చేయాలని సూచించారు. ఈ వివరాలను ‘నారి’, సిఆర్పిలు సేకరించి యాచ్ లో నమోదు చేయాల్సి ఉంటుందని తెలిపారు. మూడు రోజుల వ్యవధిలో సర్వే పూర్తి చేయాలని అధికారులు స్పష్టం చేశారు.సర్వే నిర్వహణ విధానం, వివరాల నమోదు ప్రక్రియపై డమ్మి యాచ్ ద్వారా ప్రాక్టికల్ శిక్షణ ఇచ్చి పలు సూచనలు చేశారు. సర్వే ఖచ్చితత్వం, పారదర్శకతతో నిర్వహించాలని, మహిళల ఆర్థికాభివృద్ధికి ఈ సర్వే దోహదపడుతుందని అధికారులు పేర్కొన్నారు.ఈ కార్యక్రమంలో సీసీలు టి కాశయ్య, యం వి నారాయణమ్మ, ఐ మస్తాన్ రెడ్డి, ఆకౌంటెంట్ సువార్తమ్మ,సిఆర్పిలు మరియు విఓవీ పాల్గొన్నారు.

